



:: ગોંડલ મ્હે. એડીશનલ ચીફ જ્યુડીશયલ મેજિસ્ટ્રેટ સાહેબની કોર્ટમાં,

મુ.ગોંડલ, જી.રાજકોટ. ::

ગોંડલ સીટી બી-ડીવીઝન પોલિસ સ્ટેશન એ-પાર્ટ ગુ.ર.નં.૧૧૨૧૩૦૮૪૨૬૦૨૪૮/૨૦૨૬

અરજદાર : મહાવિરસિંહ દુષ્યંતસિંહ હાડા
રહે. યોગીનગર-૧, ગોંડલ, જી.રાજકોટ.

:: વિરૂદ્ધ ::

સામાવાળા : શ્રી સ ર કા ર

બાબત : ભારતીય નાગરીક સુરક્ષા સંહિતા, ૨૦૨૩ ની કલમ-
૪૯૭ મુજબ મુદ્દામાલ પરત મેળવવાની અરજી તળે હુકમ.

સરકાર તરફ : વિ.એ.પી.પી.શ્રી એસ.એસ.ખરાડી.
અરજદાર તરફ : વિ.વ.શ્રી એસ.એન.ભટ્ટી.

:: ORDER ::

(૧) અરજી વંચાણે લીધી. અરજદાર તરફે રજુ મુદ્દામાલ વાહનની આર.સી. બુકની નકલ તેમજ દસ્તાવેજ પુરાવા વંચાણે લીધા તેમજ પોલિસ અભિપ્રાય વંચાણે લીધેલ છે. વિદ્વાન એ.પી.પી.શ્રી ને સાંભળ્યા તથા અરજદારના વિદ્વાન વકિલશ્રીને સાંભળ્યા. વધુમાં, આ કામના અરજદારની મુદ્દામાલ પરત મેળવવાની અરજી સામે આ કામના ગુનાના આરોપીઓ તરફે લેખિત વાંધા-જવાબ રજુ રાખેલ છે, જે ધ્યાને તથા વંચાણે લીધા.

(૨) આ કામના અરજદારે ભારતીય નાગરીક સુરક્ષા સંહિતા, ૨૦૨૩ ની કલમ-૪૯૭ અન્વયે મુદ્દામાલ પરત મેળવવાની હાલની અરજી આપીને જણાવેલ છે કે, પોલિસે આરોપીઓ પાસેથી જપ્ત કરેલ મુદ્દામાલ અરજદારની માલિકી, કબ્જા ભોગવટાનું મુદ્દામાલ વાહન **HONDA MOTOR**

-CYCLE AND SCOOTER INDIA (P) LTD. કંપનીનું મોટરસાઈકલ છે. જેનું મોડેલ ACTIVA DLX, Colour- BLACK નું છે અને જેના રજીસ્ટ્રેશન નં.GJ-03-NS-6210 છે અને જેના એન્જીન નં.JK15EW7255131 તથા ચેસીસ નં.ME4JK158JRW255060 છે જે સદર મુદ્દામાલ વાહન ગોંડલ સીટી બી-ડીવીઝન પોલિસ સ્ટેશન એ-પાર્ટ ગુ.રજ.નં.૧૧૨૧૩૦૮૪૨૬૦૨૪૮ /૨૦૨૬ થી ગુજરાત નાણાં ધિરાણ અધિનિયમ ૨૦૧૧ ની કલમ-૫, ૪૦, ૪૨ તથા ભારતીય ન્યાય સંહિતા, ૨૦૨૩ ની કલમ-૩૦૮(૫), ૩૫૧(૨), ૩૫૨, ૫૪ મુજબના ગુનાના કામે પોલિસે મુદ્દામાલ તરીકે તેને કબ્જે લીધેલ તથા સદર મુદ્દામાલ વાહનના માલિક અરજદાર છે અને મુદ્દામાલ વાહન હાલમાં પોલિસ સ્ટેશનમાં પડી રહેલ છે અને પોલિસ સ્ટેશનમાં મુદ્દામાલ વાહન મુકવા માટે કોઈ અલાયદી વ્યવસ્થા નથી તેમજ લાંબો સમય મુદ્દામાલ વાહન બિનવપરાશમાં પડી રહેવાથી તેની મશીનરી ખોટકાઈ જાય અને સ્પેર પાર્ટસ નકામા થઈ જાય તેમ છે. જેથી અરજદારને મોટું આર્થિક નુકશાન થવાનો સંભવ છે. તેમજ મુદ્દામાલ વાહન અરજદારના માટે રોજંદા વપરાશનું તેમજ આજીવીકાનું સાધન છે અને અંગત ઉપયોગ માટે ખુબ જ જરૂરી છે. જેથી યોગ્ય રકમના બોન્ડ તથા યોગ્ય શરતોએ મુદ્દામાલ વાહન પરત સોંપવા માંગણી કરેલ છે.

(૩) આ કામે અરજદારની અરજી અનુસંધાને, પોલિસ અભિપ્રાય મંગાવતા ગોંડલ સીટી બી-ડીવીઝન પોલિસ સ્ટેશન તરફથી લેખિત અભિપ્રાય રજુ થયેલ છે અને તેની સાથે મુદ્દામાલ રીકવર કરેલાનું પંચનામું તથા મુદ્દામાલ પાવતી રજુ કરેલ છે. તેને ધ્યાને લેતા પોલિસ અભિપ્રાયમાં જણાવે છે કે, આ કામના આરોપી નં.૧ અને ૨ નાઓએ ફરીયાદીને કોઈપણ જાતના લાયસન્સ કે આધાર વગર આરોપી નં.૧ નાએ રૂ.૨,૦૦,૦૦૦/- માસીક ૧૦ % વ્યાજ લેખે તેમજ આરોપી નં.૨ તથા ૩ નાઓએ રૂ. ૫,૦૦,૦૦૦/- માસીક ૧૦ % વ્યાજ લેખે તેમજ આરોપી નં.૪ નાએ રૂ. ૧૨,૦૦,૦૦૦/- માસીક ૧૦ % વ્યાજે આપી, વ્યાજના નાણાં કઢાવવા, ફરીયાદીને ભુંડા બોલી, ગાળો આપી, જાનથી મારી નાખવાની ધમકી આપી તેમજ આરોપી નં.૩ નાએ બળજબરીથી મોતનો ભય બતાવી, ફરીયાદીના

પતિ (આ કામના અરજદાર) નું એકટીવા મોટરસાઈકલ વ્યાજના રૂપીયા બદલે લઈ, એકબીજાની મદદગારી કરેલ હોય અને આ કામના આરોપીઓ પાસેથી સદરહુ મુદ્દામાલ વાહન મળી આવેલ હોય. જેથી અરજદારને મુદ્દામાલ કોર્ટની શરતોને આધિન પરત કરવાનો અભિપ્રાય થતો નથી. વધુમાં, સરકાર પક્ષેથી વિદ્વાન એ.પી.પી.શ્રી એ પણ હાલનો મુદ્દામાલ પોલિસના અભિપ્રાય મુજબ માલિકીનો આધાર પુરાવો જોઈ તપાસીને મુદ્દામાલ સોંપવામાં આવે તો વાંધો નથી. આ કામે સદર ગુનાની તપાસના કામે તપાસ કરનારને વાહનની જરૂરીયાત હોય તેવું જણાતું નથી. વળી, સદર મુદ્દામાલ વાહન પંચનામું કરી કબ્જે કરેલ છે. જેથી તેની ઓળખ અંગે કોઈ પ્રશ્ન પણ ઉદ્ભવવાની શક્યતા રહેલી નથી તેમજ હાલના અરજદાર સિવાય બીજા કોઈએ તેની માંગણી કરેલી નથી. વધુમાં, જ્યારે તપાસના કામે કે બીજી રીતે મુદ્દામાલ વાહનની કોઈ જરૂરીયાત ન હોય, તે રજુઆતને ધ્યાને રાખીને હાલના તબક્કે મુદ્દામાલ વાહન સંબંધી હુકમ કરવો જરૂરી જણાય છે.

(જ) આ કામે મુદ્દામાલ વાહનની માલિકી બાબતે અરજદારે રજુ કરેલ દસ્તાવેજ પુરાવો જોવામાં આવે તો, **અરજદારના આધાર કાર્ડની નકલ, અરજદારના નામની મુદ્દામાલ વાહનની આર.સી. બુકની નકલ તથા એફ.આઈ.આર.ની નકલ** રજુ કરેલ છે. તેમજ આ કામે ગુનાના આરોપીઓ તરફે લેખિત વાંધા-જવાબ રજુ રાખેલ છે, જે ધ્યાને તથા વંચાણે લીધા. જેમાં આરોપીપક્ષે વાંધા-જવાબ અનુસંધાને દલીલો સાંભળી, જેમાં જણાવેલ છે કે, સદરહુ મુદ્દામાલ વાહનના હતા આરોપીએ ભરેલા છે, છેલ્લા બે હતા જ બાકી છે. આથી અરજી રદ કરવા રજુઆત કરેલ છે. પરંતુ, આરોપીઓ પક્ષે મુદ્દામાલ વાહનની માંગણી કરેલ નથી, માલિકી હકના કોઈ પુરાવા નથી, તેવા સમયે વાંધા-જવાબ ધ્યાને લઈ, મુદ્દામાલ વાહન પોલિસ સ્ટેશનમાં લાંબો સમય રાખી શકાય નહીં. જેથી આ તમામ દસ્તાવેજ પુરાવો ધ્યાને લેતા, મુદ્દામાલ વાહનના માલિક અરજદાર હોવાનું ફલિત થાય છે. આ કેસની ઈન્સાફી કાર્યવાહી ચાલતા વધુ સમય લાગી શકે તેમ છે. જ્યારે અરજદાર તરફથી ઉપરોક્ત દસ્તાવેજ પુરાવો ધ્યાને લેતા મુદ્દામાલ વાહન અરજદારની માલિકીનું હોવાનું રજુ રેકર્ડ જોતા, પ્રાથમિક રીતે સ્પષ્ટ જણાઈ આવે છે.

વધુમાં, સદર મુદ્દામાલ વાહન ન સોંપવાથી ફરીયાદપક્ષની ઇન્સાફી કાર્યવાહી ને પણ અસર થાય તેમ જણાતુ નથી.

(૫) સદર કામે અરજદારની અરજીની હકીકત તથા ઉભયપક્ષની રજુઆતો ધ્યાને લેતા તેમજ અરજદાર તરફે મુદ્દામાલ વાહનની આર.સી. બુક ની નકલ તેમજ રજુ થયેલ દસ્તાવેજ પુરાવો ધ્યાને લેતા, અરજદાર મુદ્દામાલ વાહનના માલિક અને કબ્જેદાર હોવાનું પુરવાર થાય છે. જો સદર મુદ્દામાલ વાહન વચગાળાની કસ્ટડી સ્વરૂપે અરજદારને પરત સોંપવામાં નહીં આવે તો સદરહુ મુદ્દામાલ વાહન લાંબો સમય પોલિસ સ્ટેશનમાં પડી રહેવાથી તેની મશીનરી ખોટકાઈ જાય અને સ્પેર પાર્ટસ નકામા થઈ જવાથી અરજદારને મોટું આર્થિક નુકશાન થાય તેવી સંભાવના હોવાનું તથા અરજદારની આજીવીકાને અસર થવાનું ફલીત થાય છે તેવા સંજોગોમાં મુદ્દામાલ વાહન આ કામના અરજદારની માલિકીનું આવેલ હોય. વધુમાં, ૨૦૦૩(૧) જી.એલ.આર. સુંદરભાઈ અંબાલાલ દેસાઈ વિરૂદ્ધ સ્ટેટ ઓફ ગુજરાત, પાના નં.૩૦૭.

– ઉપર પ્રકાશિત થયેલ ચુકાદામાં પ્રસ્થાપિત કરેલ સિદ્ધાંતને ધ્યાને લેતા તથા Abhay Shrenikbhai Gandhi – Applicant Versus State of Gujarat – Respondent Special Criminal Application (Possession of Muddamal) No.7108 of 2015, Decided On : 08-12-2015.

– ઉપર પ્રકાશિત થયેલ ચુકાદામાં પ્રસ્થાપિત કરેલ સિદ્ધાંતને ધ્યાને લેતા, The object and scheme of the various provisions of the Code appear to be that where the property which has been the subjectmatter of an offence is seized by the police, it ought not to be retained in the custody of the Court or of the police for any time longer than what is absolutely necessary. As the seizure of the property by the police amounts to a clear entrustment of the property to a Government servant, the idea is that the property should be restored to the original owner after the necessity to retain it ceases. It is manifest that there may be two stages when the property may be returned to the owner. In the first place it may be returned during any inquiry or trial. This may particularly be necessary where the property

concerned is sought to speedy or natural decay. There may be other compelling reasons also which may justify the disposal of the property to the owner or otherwise in the interest of justice...

– ઉપર પ્રકાશિત થયેલ ચુકાદામાં સદર પ્રસ્થાપિત કરેલ સિદ્ધાંત ને ધ્યાને લેતા, કાયદામાં પ્રસ્થાપિત કરેલ સિદ્ધાંત મુજબ મુદ્દામાલ તેના ખરા અને સાચા માલિકને શરતોને આધિન તેમજ જરૂરી બોન્ડ લઈને વચગાળાની કસ્ટડી સ્વરૂપે પરત સોંપવામાં આવે તો, ન્યાયનો હેતુ જળવાય રહેશે તેમ આ કોર્ટનું માનવું છે. જેથી અરજદારની અરજી મંજૂર કરીને ન્યાયના હિતમાં નીચે મુજબ હુકમ કરવામાં આવે છે.

:: હુકમ ::

(અ) અરજદારની ગોંડલ સીટી બી-ડીવીઝન પોલિસ સ્ટેશન એ-પાર્ટ ગુ.રજ.નં.૧૧૨૧૩૦૮૪૨૬૦૨૪૮/૨૦૨૬ થી ગુજરાત નાણાં ધિરાણ અધિનિયમ ૨૦૧૧ ની કલમ-૫, ૪૦, ૪૨ તથા ભારતીય ન્યાય સંહિતા, ૨૦૨૩ ની કલમ-૩૦૮(૫), ૩૫૧(૨), ૩૫૨, ૫૪ મુજબના કામે પોલિસ મુદ્દામાલ તરીકે કબ્જે લીધેલ મુદ્દામાલ વાહન HONDA MOTORCYCLE AND SCOOTER INDIA (P) LTD. કંપનીનું મોટરસાઈકલ છે. જેનું મોડેલ ACTIVA DLX, Colour- BLACK નું છે અને જેના રજીસ્ટ્રેશન નં.GJ-03-NS-6210 છે અને જેના એન્જીન નં.JK15EW7255131 તથા ચેસીસ નં. ME4JK158JRW255060 છે, જે મુદ્દામાલ વાહન વચગાળાના સમય માટે પરત મેળવવાની અરજી આથી મંજૂર કરવામાં આવે છે.

(બ) ગોંડલ સીટી બી-ડીવીઝન પોલિસ સ્ટેશન એ-પાર્ટ ગુ.રજ. નં.૧૧૨૧૩૦૮૪૨૬૦૨૪૮/૨૦૨૬ થી ગુજરાત નાણાં ધિરાણ અધિનિયમ ૨૦૧૧ ની કલમ-૫, ૪૦, ૪૨ તથા ભારતીય ન્યાય સંહિતા, ૨૦૨૩ ની કલમ-૩૦૮(૫), ૩૫૧(૨), ૩૫૨, ૫૪ મુજબના કામે પોલિસે મુદ્દામાલ તરીકે કબ્જે લીધેલ મુદ્દામાલ વાહન HONDA MOTORCYCLE AND SCOOTER INDIA (P) LTD. કંપનીનું મોટરસાઈકલ છે. જેનું મોડેલ ACTIVA DLX, Colour- BLACK નું છે અને જેના રજીસ્ટ્રેશન નં.GJ-03-NS-6210 છે અને જેના એન્જીન નં.JK15EW7255131 તથા ચેસીસ નં.

ME4JK158JRW255060 છે. જેનું વર્ણન મુદ્દામાલ પાવતીમાં કરેલ છે, તેની મુદ્દામાલ પાવતીમાં જે કિંમત દર્શાવેલી છે તે રકમની દોઢી રકમના જામીન / બોન્ડ અરજદાર મહાવિરસિંહ દુબ્યંતસિંહ હાડા, રહે. યોગીનગર-૧, ગોંડલ, જી.રાજકોટ નાએ કરી આપ્યેથી સદરહુ મુદ્દામાલ વાહન અરજદારને આ કેસનો આખરી નિકાલ થતા સુધી વચગાળાની કસ્ટડીથી નીચેની શરતોને આધિન પરત સોંપવા હુકમ કરવામાં આવે છે.

:: શ ર તો ::

- (૧) કેસનો નિકાલ થતા સુધી મુદ્દામાલ વાહન કોર્ટ જ્યારે ફરમાવે ત્યારે અરજદારે સ્વખર્ચે કોર્ટમાં રજુ કરવાનો રહેશે.
- (૨) કેસનો નિકાલ થતા સુધી મુદ્દામાલ વાહનનો આવા પ્રકારના કોઈપણ ગુનાહિત કૃત્યમાં ઉપયોગ કરવો-કરાવવો નહીં, અન્યથા સદર વાહન ખાલસાની કાર્યવાહીને પાત્ર ઠરશે.
- (૩) કેસનો નિકાલ થતા સુધી મુદ્દામાલ વાહનના મુળ રંગ, સ્વરૂપ કે ચાંત્રીકમાં કોઈ જાતનો કાયમી સ્વરૂપનો ફેરફાર કરવો-કરાવવો નહીં.
- (૪) સદર મુદ્દામાલ વાહન કેસનો આખરી નિકાલ થતા સુધી અત્રેની નામદાર કોર્ટની પરવાનગી વગર અન્ય કોઈ વ્યક્તિને વેચાણ, ગીરો, એસાઈન, બક્ષિસ કે ટ્રાન્સફર કરવું-કરાવવું નહીં કે અન્ય કોઈને કબ્જો સોંપવો નહીં તેમજ હાલની શરતો ભંગ થયેથી નામદાર કોર્ટ દ્વારા સદર મુદ્દામાલ વાહન પરત કબ્જે કરવામાં આવશે.
- (૫) સદરહુ મુદ્દામાલ વાહનની વિમા પોલિસી દિન-૦૭ માં તપાસ કરનાર અમલદાર સમક્ષ રજુ કરવી.
- (૬) ઉપરોક્ત શરતોને આધિન ઉપર મુજબના બોન્ડ રજુ કર્યેથી પોલિસે મુદ્દામાલ વાહનના રંગીન ફોટોગ્રાફ સહિત વિગતવારનું પંચનામું કરીને મુદ્દામાલ વાહન અરજદારને પરત સોંપી આપીને તે બાબતનો અત્રેની કોર્ટને રીપોર્ટ કરવો.
- (૭) આ બાબતના બોન્ડ અરજદારે પોલિસ સ્ટેશને આપવાના રહેશે.
- (૮) પોલિસે અસલ બોન્ડ અત્રેની કોર્ટમાં તાકીદે મોકલી આપવા.
- (૯) સદર મુદ્દામાલ વાહનની અરજી સાથેના તમામ પેપર્સ ચાર્જશીટ રજુ થયેથી તેની સાથે સામેલ રાખવા.

- સદરહુ હુકમ અંગે જરૂરી યાદી પોલિસ સ્ટેશને કરવી.

હુકમ આજરોજ તારીખ-૧૦ મી, માહે-ઓગષ્ટ, સને-૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

સ્થળ : ગોંડલ.

તારીખ : ૧૦/૦૮/૨૦૨૬

(શક્તિસિંહ ઘનશ્યામભાઈ ચાંચુ)
એડીશનલ ચીફ જ્યુડીશ્યલ મેજિસ્ટ્રેટ,
ગોંડલ. (GJ00885)